

بھارت کا تازہ سفر نامہ

سہارنپور، انبیطھم، گنگوہ اور ناٹوتہ

سہارنپور پہنچ کر میں نے گھنٹہ گھر کے قریب راج دوت ہوٹل میں قیام کیا اور بارہ بجے کے قریب بس اسٹینڈ پہنچ گیا۔ وہاں جا کر میں نے انبیطھم جانے والی بس کے بارے میں استفسار کیا تو معلوم ہوا کہ ضلع سہارنپور میں اس نام کے دو قصبے ہیں۔ ان میں سے ایک قصبہ انبیطھم مرزاپور کے نام سے موسوم ہے اور یہ تحصیل دیوبند میں ہے۔ اور دوسرا قصبہ تحصیل نکوڈ میں ہے، اور وہ انبیطھم پیر زادگان کہلاتا ہے مجھے موٹر الذکر قصبے میں جانا تھا۔

سہارنپور سے انبیطھم کا فاصلہ بیس میل اور کرایہ ساڑھے تین روپے ہے۔ بس تقریباً ایک گھنٹے میں وہاں پہنچا دیتی ہے۔ اس قصبے کی آبادی دس ہزار سے زائد ہے۔ جس میں چھ ہزار سے زیادہ مسلمان ہیں اس وقت قصبے میں ۲۶ مسجدیں ہیں۔ جو سب آباد ہیں۔ اس قصبے کو حضرت شاہ ابوالمعالی کی وجہ سے شہرت ملی۔ ہمارے زمانے میں مولانا خلیل احمد انبیطھوی، صاحب بذل الجہود نے اسے پورے ملک میں متعارف کرایا۔ مجھے حضرت شاہ ابوالمعالی کی کشتی انبیطھم پہنچنے لگی۔ موصوف بھاشنا زبان کے مشہور شاعر اور صوفی سید میراں بھیک المعروف بہ شیخ بھیکا کے مرشد تھے۔ شاہ ابوالمعالی۔ حضرت داؤد گنگوہی کے مرید تھے اور موٹر الذکر کو حضرت محمد صادق گنگوہی سے خلافت ملی تھی۔ حضرت محمد صادق، شاہ ابوسعید گنگوہی کے خلیفہ تھے۔ اور وہ حضرت نظام الدین بلخی کے دامن ارادت سے وابستہ تھے۔ حضرت بلخی کو خرقہ خلافت حضرت جلال الدین تھانیسری نے پہنایا تھا اور وہ حضرت قطب العالم شاہ عبدالقدوس گنگوہی کے خلیفہ اعظم تھے۔

یہیں درگاہ کے قریب ہی بس سے اترا اور ایک مہندو مسافر کی رہنمائی میں وہاں پہنچ گیا۔ حضرت شاہ ابوالمعالی کا مزار ایک وسیع احاطے کے اندر ایک بلند چبوترے پر ہے۔ اور اس پر ثنا بھجوانی طرز کا ایک خوبصورت مقبرہ بنا ہوا ہے۔ مقبرہ کا سفید گردن دار گنبد اور چاروں کونوں پر خوبصورت برجیاں

عجب منظر پیش کرتی ہیں۔ گنبد کے سنہری کس پر تو نظر نہیں ٹھکتی۔ یہ عمارت میراں بھیک کے ایک غالی مرید نواب روشن الدولہ نے تعمیر کرائی تھی۔ شاہ عبدالعزیز نے نواب موصوف کی قبر قدم شریفین دہلی میں دکھائی تھی۔ اس پر سبز رنگ کی چادر پٹری رہتی تھی جس پر اللہ، محمد، جھیکہ منقش تھا۔ مزار کا دروازہ مقفل رہتا ہے لیکن دروازے کے قریب ہی چابی لٹکی رہتی ہے۔ میں تالا کھول کر اندر داخل ہوا۔ مقبرہ میں حضرت کے مزار کے علاوہ چھ قبریں اور بھی ہیں جن میں سے چار جانب مشرق اور دو جانب مغرب ہیں۔

مزارات کے اوپر چھت گیری معلق تھی۔ اور مقبرے کے اندر بڑا روحانی ماحول تھا۔ میں مقوڑی دیر وہاں بیٹھا اور چند سوئیں پڑھ کر اصحاب قبور کی روح کو ایصالِ ثواب کیا۔ مقبرے کی شمالی دیوار پر ایک کتبہ نصب تھا لیکن روشنی کم ہونے کی وجہ سے میں اسے پڑھ نہ سکا۔ مقبرے کے جانب شمال مشرق ایک پرانی طرز کی مسجد ہے۔ مسجد میں ایک وسیع صحن، برآمدہ اور دالان نماز ظہر کا وقت ہونے والا تھا۔ میں نے جماعت کے ساتھ نماز ادا کی۔ اور بعد نماز مسجد میں مختلف ایک بزرگ پیر جی ظفر علی سے ملاقات کی۔ یہ بزرگ حضرت شاہ ابوالمعالی کی اولاد میں سے ہیں اور سب کچھ چھوڑ کر مسجد میں اہل پڑے ہیں۔ ان سے معلوم ہوا کہ حضرت کا ۱۰ سال میں دو بار ۸ تا ۳ صفر اور ۸ تا ۱۰ رجب کو ہوتا ہے اور ان موقعوں پر اردگرد کے دیہات سے زائرین بڑی تعداد میں وہاں آجاتے ہیں۔ مسجد کے اندر بہت سے تبلیغی قطعات آویزاں تھے جو پاکستان کے چھپے ہوئے تھے۔

میری درخواست پر پیر جی ظفر علی نے رفیق احمد نامی ایک نوجوان کو میرے ساتھ کیا۔ وہ مجھے علم چھتہ میں مولانا خلیل احمد رحمہ اللہ کے مکان پر لے گیا۔ اب یہ عقاب کانشین ناغ کے تصرف میں آچکا ہے۔ یہ پر نور مکان بیرانامی اک کچھڑے کی ملک ہے۔ وہ خود توفوت ہو چکا ہے۔ اس کی بیوہ وہاں مقیم ہے۔ اس نیاک بخت نے مجھے مکان دیکھنے کی اجازت دی۔ میں ڈیوڑھی سے گذر کر صحن میں داخل ہوا۔ صحن کے آگے تین دروں کا ایک برآمدہ ہے۔ اور اس کے نیچے دو کمرے ہیں۔ ان میں سے دائیں ہاتھ کا کمرہ مولانا نامہ نام نے عبادت کے لئے مختص کر لیا تھا۔ اب یہ بابرکت کمرہ سٹور کا کام دیتا ہے۔ مکان کی چھت پر چڑھنے کے لئے بائیں ہاتھ ایک پختہ زینہ ہے۔ صحن کے ایک کونے میں ہیٹھ پپ نصب تھا۔ میں نے مولانا خلیل احمد رحمہ اللہ کے بابرکت گھر کا پانی پیا اور رفیق کے ساتھ واپس لوٹا۔ راستے میں علم ہر اسے چون میں پیرزادوں کی لاجپوتی طرز کی خوبصورت حویلیاں دیکھیں۔ ایسا فن تعمیر اس سفر کے دوران میں اور کہیں نظر نہیں آیا۔

درگاہ کے قریب ہی مجھے گنگوہ شریف جانے والی ویگن مل گئی۔ انبیٹھ سے گنگوہ کا فاصلہ چھ میل ہے اور کراپہ ڈیڑھ روپیہ ہے۔ ویگن پندرہ بیس منٹ میں گنگوہ پہنچا دیتی ہے۔ گنگوہ کی آبادی ۳۵ ہزار ہے اور وہاں مسلمانوں کی اکثریت ہے۔ قصبے کی سیادت مسلمانوں کے ہاتھوں میں ہے۔ اور الیکشن میں بھی وہی کامیاب ہوتے ہیں۔ مقامی ہندو حضرت عبدالقدوس گنگوہی کے بڑے معتقد ہیں۔ اور ان کے مزار پر بڑی باقاعدگی کے ساتھ حاضری دیتے ہیں۔ بلکہ بعض ہندو تو سجادہ نشین کے ہاتھ پر باقاعدہ بیعت ہیں۔

ویگن اسٹیٹ کے قریب ہی مدرسہ اشرف العلوم کی شاندار عمارت ہے۔ میں پانچ سال بعد گنگوہ آیا تھا۔ اس وقت دارالحدیث کی عمارت زیر تعمیر تھی۔ اب یہ عمارت مکمل ہو چکی ہے۔ یہ گنگوہ کی سب سے زیادہ خوبصورت عمارت ہے۔ مدرسہ اشرف العلوم سے لکھنوتی جانے والی سڑک پر اندازاً دو فرلانگ کے فاصلے پر کھیتوں میں ایک مختصر سے باغ کے اندر حضرت مولانا رشید احمد گنگوہی رحمہ اللہ محو خواب ابدی ہیں۔ میں ایک رکشہ لے کر وہاں پہنچا۔ اور مزار سے ملحقہ مسجد میں دو نقل ادا کئے۔ مسجد میں ایک ہینڈ پیپ نصب ہے۔ میں نے تبرکاً اس کا پانی نوش کیا اور حضرت اقدس کے مزار پر حاضر ہوا۔ میں نے چاروں نقل پڑھ کر ان کی روح پُرفتنوح کو ایصال ثواب کیا اور ان کے درجات کی بلندی کے لئے بارگاہِ لم یزل میں دعا کی۔ حضرت والا کی قبر کچی ہے۔ اور زمین کی سطح سے بالشت بھر اونچی ہے۔ قبر کے سر ہانے ایک کتبہ نصب ہے جس پر یہ عبارت درج ہے :-

وَأَنَّ فِي الْأَخْوَةِ مِنَ الصَّالِحِينَ لَهُ

۲۲ ھ ۱۳

فخر المحننین رأس الفقہاء قطب الارشاد امام ربانی حضرت مولانا رشید احمد گنگوہی

قدس سرہ العزیز

تاریخ وصال ۸ جمادی الاخریٰ ۱۳۲۳ھ - ۱۱ اگست ۱۹۰۵ء یوم جمعہ

حضرت اقدس کے مزار پر انوار کے قریب ہی حضرت والا کی اہلیہ مرحومہ حکیم مسعود احمد اور صاحبزادی نصرت کی قبریں ہیں۔

حضرت مولانا رشید احمد گنگوہی کے مزار سے حضرت قطب العالم شاہ عبدالقدوس گنگوہی کی درگاہ کا فاصلہ ڈیڑھ فرلانگ کے قریب ہے۔ جب ۱۹۶۸ء میں راقم الحروف پہلی بار یہاں آیا تھا تو اس

۱۳۲۲ء بنتے ہیں حضرت گنگوہی کا سال وفات ۱۳۲۳ء ہے تاریخ نکالنے میں ایک سال کا فرق ماہرین فن کے نزدیک جائز ہے۔

اس وقت حضرت کا مقبرہ بڑی خستہ حالت میں تھا۔ اب سجادہ نشین شاہ محی الدین قدوسی نے اس کی مرمت کرا دی ہے۔ اور گنبد پر چینی کے برتنوں کے ٹکڑے لگا دئے ہیں۔ جس سے گنبد کے حسن میں اضافہ ہو گیا ہے۔ میں نے درگاہ کی مسجد میں نوافل ادا کئے۔ اور اس کے بعد مزار پر حاضر ہوا۔ گنبد کے نیچے نو قبریں ہیں۔ جن کی ترتیب یوں ہے :-

شاہ فتح اللہ ابن شاہ عبدالصمد	شاہ عبدالصمد ابن شیخ حمید الدین	شیخ حمید الدین ابن عبدالقدوس	ایلیہ حضرت عبدالقدوس	حضرت عبدالقدوس
شیخ عزیز اللہ ابن فیض اللہ	شاہ فیض اللہ ابن رکن الدین	شیخ احمد	حضرت رکن الدین	

گنبد سے باہر تین قبریں ہیں ان کی ترتیب یوں ہے :-

شاہ محمد امتیاز جہاں سجادہ نشین	شیخ محمد محدث ابن عبدالقدوس	شیخ عبدالسلام ابن عبدالقدوس
------------------------------------	-----------------------------------	-----------------------------------

درگاہ سے نکل کر میں شاہ محی الدین قدوسی صاحب سے ملنے گیا۔ موصوف سے میری پہلی ملاقات ندوۃ المصنفین دہلی میں دو سال قبل ہوئی تھی۔ انہوں نے چائے اور پان سے میری تواضع کی۔ اور بڑی دیر تک مصروف گفتگو رہے۔ میں نے ان کی خدمت میں عرض کیا کہ وہ گنگوہ شریف میں حضرت عبدالقدوس گنگوہیؒ کی تعلیمات کی نشر و اشاعت کے لئے ایک ایڈمیٹی قائم کریں اور ایک علمی جلد جاری کریں۔ اس ایڈمیٹی میں ہر ماہ ایک علمی نشست ہو جس میں تحقیقی مقالے پڑھے جائیں۔

شاہ صاحب نے اس پر صاف فرمایا اور مجھے کہا کہ میں اس کام کی تفصیل لکھ کر انہیں بھیجوں۔ وہ جلد ہی اس پر کام شروع کر دیں گے۔

شاہ صاحب نے ایک رات قیام کرنے پر اصرار فرمایا۔ میں نے معذرت کی اور رخصت چاہی۔ انہوں نے ایک خوبصورت چادر مجھے عنایت کی۔ یہ چادر مدتوں حضرت عبدالقدوس گنگوہیؒ کے مزار پر انوار پر پڑی رہی ہے۔ حضرت گنگوہیؒ کا عرس ۲۳ جمادی الثانی کو ہوتا ہے۔ اس روز حضرت کا جبہ مبارک درگاہ تک

جلوس کی صورت میں لایا جاتا ہے۔ پچھلے وقتوں میں اسے ہاتھی کی پشت پر رکھ کر درگاہ تک لایا کرتے تھے۔ اب چچا قریش حضرت گنگوہی کا جبہ پہن کر ایک بس کی چھت پر کھڑے ہو جاتے ہیں۔ اور وہ بس زائرین کے ہجوم میں درگاہ تک آتی ہے۔

حضرت گنگوہی نے سکندر لودھی، ابراہیم لودھی، ہابر اور رہایوں کا زمانہ پایا ہے۔ ان کا وصال ۱۵۳۷ھ میں ہوا تھا۔ ان کے صاحبزادے حضرت رکن الدین نے ان کے ملفوظات "لطائف قدوسی" کے عنوان سے جمع کئے تھے۔ حضرت رکن الدین سے حضرت مجدد الف ثانی کے والد ماجد مخدوم عبدالاحد نے فیض حاصل کیا تھا۔ حضرت گنگوہی کے رفاقت کا مجموعہ "مکتوبات قدوسیہ" کے عنوان سے شائع ہو چکا ہے۔ حضرت گنگوہی نے اپنے پردادا مرشد حضرت احمد عبدالحق ردو لوی کے ملفوظات جمع کئے تھے جو انوار العیون کے نام سے طبع ہو چکے ہیں۔ ان تصانیف سے اس جہد کی معاشرت پر روشنی پڑتی ہے۔

میری استدعا پر شاہ معین الدین نے ایک رہبر میرے ساتھ کیا۔ اس کی رہنمائی میں شیخ ابوسعید گنگوہی کے مزار پر حاضر ہوا۔ ان کا مزار عبد القدوس کی درگاہ سے چند قدم کے فاصلہ پر ہے۔ ان کے مقبرہ کی ہمارت چوکور ہے لیکن اس پر گتسب نہیں ہے۔ حضرت ابوسعید کو اپنے مرید شاہ محب اللہ آبادی کی وجہ سے بڑی شہرت ملی ہے۔ مؤخر الذکر بزرگ کو وحدت الوجود میں غلو کی بنا پر ابن عربی ثانی کے لقب سے یاد کیا جاتا ہے۔

کیمرج یونیورسٹی میں میرے ایک ساتھی عبدالرحمن الداعی نے، جو ان دنوں نائیجیریا میں علوم اسلامیہ کے استاد ہیں۔ پروفیسر آربری کی نگرانی میں شاہ محب اللہ پر ڈاکٹریٹ کے لئے مقالہ لکھا تھا۔ قارئین کرام کی اطلاع کے لئے عرض ہے کہ حضرت میانجی نور محمد جھنجھالی رحمة اللہ کے شجرہ طریقت میں شاہ محب اللہ آبادی کا نام آتا ہے۔

شاہ ابوسعید کی درگاہ سے میں شاہ محمد صادق گنگوہی کی درگاہ پر پہنچا۔ ان کے مقبرہ کی پیشانی پر یہ عبارت درج ہے۔

۷۸۶ اللہ محمد ہوا القدوس

مزار پر انوار حضرت شیخ محمد صادق محبوب الہی علیہ الرحمۃ الغفار

حضرت محمد صادق کے مقبرے کا گتسب بڑا خوبصورت ہے۔ گتسب کے نیچے حضرت والا کے علاوہ ان کے فرزند حضرت داؤد بھی محو خواب ہیں۔ اسی بزرگ سے حضرت شاہ ابوالمعالی نے فیض اخذ کیا تھا۔ حضرت داؤد کے حالات ان کے نواسے غلام عبد القدوس نے حلائی داؤدی میں قلم بند کئے ہیں۔ اس تصنیف

دلپذیر کا ایک کرم خوردہ مخطوطہ پنجاب یونیورسٹی لائبریری میں محفوظ ہے۔ حضرت محمد صادق کے مزار کے جانب مشرق ان کے دوسرے فرزند شیخ محمد کا مزار ہے۔ یہ تینوں مزارات ایک چبوترے پر ہیں ان کے گرد سنگ مرمر کا ایک خوبصورت کتھرہ لگا ہوا ہے۔ یہ کتھرہ ان حضرات کے ایک ہندو معتقد لالہ بشمیر داس انبالوی کا نذر کردہ ہے۔ گنبد کے اندر جھاڑو فاقوس بہت ہیں۔ درگاہ میں بجلی لالہ بدھ پکاش انبالوی نے لگوائی تھی۔ ان دونوں معتقدین کے نام پتھروں پر کندہ ہیں۔

درگاہ کے احاطے میں ایک مدرسہ اور مسجد بھی ہے۔ درگاہ کے قریب ہی سجادہ نشین حکیم محمد سعید قدوسی کی شاندار حویلی ہے جس پر جا بجا اشعار منقوش ہیں۔ حویلی کی پیشانی پر عشرہ مبشرہ کے اسمائے مبارک منقوش ہیں۔ اور حویلی کا نام قصر الفضل کندہ ہے۔

”الہی ایں خانہ مبارک باشد“ ”رضی اللہ عن سکانہ“ اور ”خانہ آباد و دولت زیادہ بحق صاد“ سے تاریخ بنا ۱۳۳۳ھ برآمد ہوتی ہے۔ دیوان خانے کی پیشانی پر یہ عبارت درج ہے۔

دیوان خانہ عالیجناب حکیم محمد اسماعیل صاحب

ابوالعیال صادقی قدوسی ۱۹۱۳ھ

دیوان خانے کی دیوار جانب راستت یہ ابیات منقوش ہیں۔

یاد داری کہ وقت زادن تو ہمہ خنداں بند و تو گریباں

آنچناں زمی کہ وقت مردن تو ہمہ گریباں مشوند و تو خنداں

جانب چپ یہ اشعار کندہ ہیں۔

زبان بار دار اے مرد ہشتیار اگر وقت ولادت مار زائند

انراں بہتر بنزدیک خورد مند کہ فرزندان ناہموار زائند

میری دانستت میں ایک سجادہ نشین کے گھر پر اس سے بہتر شعر نہیں لکھا جاسکتا۔

قصر الفضل سے میں نے اپنے رہبر سے اجازت چاہی اور نانوتہ جانے کے لئے بس سینڈ پر پہنچ گیا

بس کی روانگی میں ابھی کچھ دیر تھی۔ اس لئے ایک چبوترے پر نماز عصر ادا کی اور بس میں سوار ہو کر نانوتہ

روانہ ہو گیا۔

گنگوہ ٹرین سے نانوتہ کا فاصلہ دس میل ہے اور بس والے دور پے کرایہ وصول کرتے ہیں۔ میں

کوئی نصف گھنٹے میں نانوتہ پہنچ گیا۔ نانوتہ میں سہارنپور جانے والی سڑک پر بڑے چوک سے اندازاً دو

فرلانگ کے فاصلے پر سٹرک سے ذرا ہٹ کر ایک چار دیواری کے اندر دارالعلوم دیوبند کے پہلے صدر مدرس مولانا محمد یعقوب ابن مولانا مملوک العلی اور مہتمم دارالعلوم دیوبند مولانا محمد منیر کے علاوہ ان کے اعزہ کی بھی قبریں ہیں۔ میں نے ان قبروں کے کتبے نقل کر کے ماہنامہ بینات کراچی میں شائع کراوئے ہیں دبا بت

۱۵ اپریل ۱۹۸۴ء

ان مزارات پر حاضری دے کر میں قصبے میں آیا۔ اور جامع مسجد میں مغرب کی نماز ادا کی۔ امام صاحب مولوی عبد الجلیل فاضل دیوبند نے مجھے پہچان لیا۔ انہوں نے مجھے مولانا محمد قاسم نانوتوی۔ مولانا مملوک العلی۔ مولانا محمد احسن۔ مولانا محمد منیر اور مولانا محمد مظہر حسن بانی مدرسہ مظاہر العلوم سہارنپور کے مکانات دکھائے انہوں نے مجھے مسجد کا وہ حصہ دکھایا جہاں پہلے مولانا محمد قاسم کا حجرہ ہوا کرتا تھا۔ امام صاحب اصرار کر کے مجھے اپنے مکان پر لے گئے۔ اور چند اصحاب کو بھی وہاں مدعو کیا۔ انہوں نے بڑی پرتکلف چائے پلائی اور دیر تک مختلف موضوعات پر گفتگو ہوتی رہی۔ امام صاحب سے یہ معلوم ہوا کہ نانوتہ کی آبادی پندرہ ہزار ہے اور وہاں مسلمانوں کی اکثریت ہے۔ قصبے میں سات مساجد، جو خوب آباد ہیں۔

امام صاحب سے اجازت لے کر میں بڑے چوک میں آیا اور وہاں سے بس میں سوار ہو کر عشار کے

(جاری ہے)

وقت سہارنپور پہنچ گیا۔

بقیہ سویت روس اور مسلمان از صفحہ ۳۸

وجہ کر تعلیمی اعتبار سے پسماندہ رکھ کر سیاسی اور اقتصادی مراکز سے دور اجتماعی فارموں سے منسلک رکھا گیا ہے۔ پروفیسر تیواری کے اس مطالعہ سے روسی کمیونسٹوں کے ظالمانہ مزاج پر واضح روشنی پڑتی ہے اور یہ عیاں ہو جاتا ہے کہ کس طرح انہوں نے مظلوم اقوام کو ان کی اپنی سماجی، ثقافتی اور روحانی زندگی سے محروم کر رکھا ہے انہوں نے روسی مسلمانوں کی جانب سے اسلام کے لئے کی جانے والی جدوجہد کا جائزہ اس صدی کی آٹھویں دہائی تک پیش کر کے اس دور کی سب سے اہم اور فیصلہ کن کشمکش کا مکمل نقشہ پیش کر دیا ہے جو ماسکو اور ملک کے درمیان جاری ہے۔ بلکہ جو دنیا کی دونوں بڑی طاقتوں کی بنیادی وجہ ہے۔

پروفیسر تیواری نے وسط ایشیا کے مسلمانوں میں روسی ثقافت کے فردغ کی کوششوں اور اس کے خلائف جدوجہد و نیز اقلیت اور اکثریت کے باہمی تعلقات کو جس محتاط اور علمی انداز میں پیش کیا ہے۔ اس نے ان کی اس تصنیف کو اور دلا دیر بنا دیا ہے ■



حکومت پاکستان

دفتر چیف کنٹرولر آف ایمپورٹس اینڈ ایکسپورٹس

امپورٹس کنٹرولر

اطلاع عام

پاک چین بارٹر نمبر ۱۱ مجریہ ۱۵ اپریل ۱۹۸۲ء اور
پاک چین بارٹر نمبر ۱۲ مجریہ ۲۴ اپریل ۱۹۸۲ء کی برقراری

NO-32 (84) IMP-I دفتر نڈا کے پیکیج نوٹس نمبر I-IMP (84) 16 مجریہ
۱۲ مارچ ۱۹۸۲ء کو منسوخ کرتے ہوئے چند متعلقین کو مطلع کیا جاتا ہے کہ پاک چین بارٹر
نمبر ۱۱ مجریہ ۱۵ اپریل ۱۹۸۲ء اور پاک چین بارٹر نمبر ۱۲ مجریہ ۲۴ اپریل ۱۹۸۲ء کو برقرار رکھتے
ہوئے اب لیٹرنڈ آف کریڈٹ کھولنے کی تاریخ میں ۳۱ اکتوبر ۱۹۸۲ء تک اور مال کی
شیمنٹس مکمل کرنے کی تاریخ ۳۱ جنوری ۱۹۸۵ء تک ترمیم کر دی ہے۔

دستخط


(سعید زیدی)

ڈپٹی کنٹرولر

برائے چیف کنٹرولر آف ایمپورٹس اینڈ ایکسپورٹس

بہترین لباس تقویٰ کا لباس ہے

لباس تقویٰ




ملک شاہی ملز میٹڈ

ایگل

ایک عالمگیر
قسم

خوشخط
رواں اور
دیرپا۔
اسٹیل
کے
سفید
ارڈیم پیڈ
نب کے
ساتھ



آزاد فرینڈز
اینڈ کمپنی لمیٹڈ

ہا
جنگ
دستیاب

کنول لٹن، صنم بابین
ہے نظیر بابین

کشتان پرش

سنگم روسی
بازار بابین

جمال... بابین
جال... لان

کاٹر بابین
پرزیوٹ لان

۲۰۰۰
صنم بابین

پول کارڈ
سوانگ

حسین کے پارچہ جات

دلکش
دلنشیں
دلنریب

حسین کے خوبصورت پارچہ جات
زحرف آنکھوں کو چلنے دیتے ہیں
ہر ایک کی شخصیت کو جس
نچا رہتے ہیں جو آئین ہوں یا

مرد و نون کے بلوسات کینے
موزوں حسین کے پارچہ جات
مشہر کی ہر جڑی دکان پر
دستیاب ہیں۔

خوش پوشی کے پیش رو

حسین ٹیکسٹائل ملز
حسین انڈسٹریز لمیٹڈ کراچی

جوبلی انڈسٹریز سوسائٹی آف پاکستان کراچی
فون: ۲۲۹۷۷۱ - ۲۲۹۷۷۲

پاکستان کا
نمبر
1
بائیسکل

سُہراب